

# ఆత్మలోని అరుణరేఖ

శ్రీమతి ఉన్నవ విజయలక్ష్మి

ద్రీసెంబరు ఆఖరు. కాలేజీ సెలవ లిచ్చారు.

సాయంత్రం 'లాస్'లో కూర్చుని పేపర్లు దిద్దుకుంటున్నాను. ఇంతలో రెండో 'పోస్ట్' వచ్చింది. ఒకే ఒక కవరు వచ్చింది. బగువుగా వుంది పేపర్లు ప్రక్కకు నెట్టి కవరు చించాను. విశ్వనాథరావు వ్రాశాడు. నాకు ఉత్తరాలు చదవడంలో వున్న ఓసిక వ్రాయడంలో వుండను. విశ్వనాథరావు అదొక తరహామనిషి. ప్రత్యుత్తరాలకు నిరీక్షించకుండానే పంపి పేజీల వుత్తరాలు వ్రాయగలడు సావకాశంగా చదివాను. అతని మధ్య రఘునాథరావు దగ్గరకు వెళ్లాడట. ఆ విశేషాలన్నీ వ్రాశాడు మేము ముగ్గురం బి యే లో సహాధ్యాయులం. రఘునాథరావు, నేమయం. ఏ కూడ కలిసే చదివాము ఇంగ్లీషులోయం. ఏ పూర్తి అయాక రఘునాథరావు 'లా' కూడా చదివాడు నా జీవితం సగం గడచిపోయింది. రఘునాథరావు జీవితంలో ప్రవేశించి రెండేళ్లే అయింది. అతడు చగువు ముగించాక 'సిలోన్' వెళ్లాడు. జాఫ్నాలో ఏదో ఉద్యోగం వచ్చిందంటూ! అందరికీ ఆశ్చర్య మేసింది. కలవారిబిడ్డ ఉద్యోగాని కని కానిదేశం పోయాడేమీ అని! ఎంచేతో నాలుగేళ్లియాక తిరిగి వచ్చేశాడు. ఆ తర్వాత నాలుగు నెలలకే అతని పెళ్లయింది ఇప్పుడు కాకినాడలో న్యాయవాదిగా పనిచేస్తున్నాడు. ఇదివర కొకసారి వ్రాశాడు నన్ను రమ్మని! నానూ తీరికా, ఓసికా లేకపోయాయి! యీ మధ్య భార్యతోపాటు దేశమంతా తిరిగి వచ్చాడుట. విశ్వనాథరావు వ్రాశాడు. "వెళ్లిరా! సంసారమంటే! ఎంత అనోన్యమనుకున్నావు" అని. నవ్వు వచ్చింది. వెళ్లి చూడాలనిపించింది. మరునాడే ప్రయాణమై వెళ్ళాను.

రైలు స్టేషన్ నుంచి జట్కాలో వెళ్తున్నాను. దారిలో మెడికల్ షాప్ కనపడింది. గొంతులో ఏదో గరగర గా వుంటే 'లాజెక్ జెస్' కొనుక్కుందామని దిగి వెళ్ళాను. అక్కడ ఎవరో ఒకమ్మాయి మందులు

కొంటోంది సన్నగా, తెల్లగా వుంకి చాలా నాజుగా, అందంగా కనపడింది కట్టు, బొట్టు తీరు చాలా అనునాతనంగా కనుపించింది. బిలు చూసి డబ్బిచ్చేసి వెళ్ళి బైబువున్న కారులోకి ఎక్కింది వెళ్తూ వెళ్తూ నన్ను జూసింది 'చాల చురుకుమాపు' అనుకున్నాను. తరువాత రఘునాథరావు ఇంటికేళ్లేసరికి బ్రౌ, మెడికల్ షాప్ దగ్గర కనపడిన కారు కనపడింది. అనుమానిస్తూ లోపలికి వెళ్లాను 'రఘునాథం' అన్న నా పిలుపుతో వాకిట్లోకి వచ్చాడు రఘునాథరావు. నన్ను చూడగానే బలంగా నా భుజాలు, చేతులు నొక్కి వేస్తూ 'ఆరినీ! ఇనేమిటిరా! ఎట్లా వచ్చావు? గాలితో నైనా కబురంపలేకే! ఇల్లెలా తెలుసుకున్నావ్' అంటూ ఆప్యాయంగా పల్కరించాడు. "నిమిటి యిలా వున్నావేం! ఒంట్లో బాగా లేవ" అన్నాను. 'ఊ! మొదలెట్టావు! ఇంత నల్లబడ్డావేం! గుర్రే పట్టలేక పోయాను. ఆయ్యో! ఎలావుండే వాడివి! అనరా—అను. సంతేహ మెందుకు?—పరామర్శిస్తున్నావేమీ పరమమిత్రుకు!" అని పకపక నవ్వుతూ చెయ్యి పట్టుకుని లోపలికి తీసికెళ్లాడు! లోపలనుంచి హింగుస్థానీ కూలిరాగ మొకటి సన్నగా వివచ్చింది. "నూ అరుణ బాత్ రూమ్ సింగర్ లే—అన్నట్లు నీ వసలు చూడనే లేదుకదూ" అన్నాడు రఘునాథరావు ఇంతలోనే అతని భార్య వచ్చిందక్కడకు. మెడికల్ షాప్ లో కనపడిన అమ్మయే! అప్పడే స్నానం చేసిందేమో, చాల శుచిగా కనపడింది. లేత మబ్బురంను స్విట్టరెండు వాయిల్ చీర కట్టకుంది. తెల్లని సిల్కు 'బ్లౌజు' వేసుకుంది. వెన్నెల రాత్రి లాగ కళ్ళకు చల్లగా వుంది ఆమె వస్త్రధారణ! ఆమె నావంక తెల్లపోయి జూచింది మాయిద్దరి తొలు పాటూ గమనించిన రఘునాథం 'అరుణా, యీయన నీకిదివరకు తెలుసేమిటి? "అన్నాడు. 'ఊహనా' అన్నట్లు తలపంకించింది. 'ఇందాక మెడికల్ షాప్ లో కనపడ్డాడు' అన్నాను. 'అదా! అరుణా—

## ఆత్మలోని అరుణ రేఖ

వీడే ప్రభాకర్ అంటే నేను చెప్పానుగా నీకు ఇప్పటికీ తీరింది వీడికి మనింటికి రావడానికి' అని నన్ను పరిచయం చేశాడు భార్యకు. ఆమె చిన్నగా నవ్వి నమస్కారం చేసింది నాకు. నేను తిరిగి నమస్కారం చేశాను. 'మీ గురాలే దనిచాల సార్లు నుకున్నా గువారు' అన్నది నాతో! తీగ మీటివట్టుంది కంఠం "అనుభవాలతో మాసిపోని సరికొత్త జీవితంమీది. అందుకని మీ వద్దకు త్వరగా రావటానికి మనసాప్పలేను" అన్నాను నవ్వుతూ! నా నెరిసినజుట్టు మరింత తెల్లనయినట్లు విచిత్రమైన ఆనుభూతి పొందాను. "అబ్బాయి! అది మమ్మల్నేమీ ఆభిఃందించటం కాదు అవకాశాలు లభించనంతవరకూ అనుభవమెలా కలుగుతుంది" అన్నాడు రఘునాథరావు.

ఆ డ్రాయింగ్ రూమ్, ఆఫీసు చిత్, వాటిమీద పోచిన ఎంబ్రాయిడరీ సగకు- అంతా అరుణ కళాకళలాన్ని తెలుపుతున్నాయి 'ఫ్లవర్ పేస్'లో రకరకాల పూలు, రంగు రంగుల పట్టుచీరలు కట్టుకుని పేరంటానికి వెళ్ళి, దగ్గరసాచేరి కబుర్లాడుతూ నవ్వుకునే ఆడవాళ్ళలా వున్నాయి మధ్యాహ్నం భోజనాలయ్యాక, అరుణ 'ఫోటోల ఆల్బమ్' తెచ్చిచూపింది. నా ప్రక్కనే కుర్చీలాక్కుని కూర్చుంది. అరుణ వస్తుతిః ముద్దరాలై యుండికూడ, కాలేజీ చదువు ఇత్యాది సంస్కార విశేషాలవల్ల మనవాళ్ళంటే బెరుగుపోయిందో లేక, వివిధమైన కృత్రిమ నాగరికత వాసన సోకినవి అడవి మల్లెలాంటి అచ్చమైన ప్రకృతి కలదో తెలియలేదు. మనకు పకపకనవ్వే ఆడవాళ్ళ కంటే- మంఃహాసాలుచేసే మనువలంటేనే ఇష్టం! పూర్తిగా వికసించిన గులాబిపువ్వుకన్న ఆరవిచ్చిన గులాబులే అందమైన వంటాము అందుకే, మన ఆడ పిల్లలు కోయపడుచుల్లాగ నోరువిప్పి నవ్వరు. మనం పెంచే గులాబులు ఆరవిచ్చి అలానే కానేవుండి మన్ని మురిపిస్తాయి'. అడవిపూలకు 'మొగ్గతనం' పోయి 'పూవుతనం' రాగానే పూర్తిగా విచ్చుకుని పకపకా నవ్వుతాయి బహుశః అరుణ ప్రకృతి ఇటువంటి దేమోనని తోచింది. వాళ్ళిద్దరూ ఆ మధ్య దేశమంతా తిరిగి వచ్చినప్పటి విశేషాల ఫోటోలు చూపుతోంది. తాజ్ మహలు చూపించినప్పుడు అరుణ భర్తకేసి చూచి 'చెప్పనా' అని నవ్వింది. తలెత్తి

రఘునాథాన్ని చూచాను, 'చెప్ప' అని నవ్వునట్టే నవ్వాడు. అందమైన అతని కళ్లు, పెదవులు నిజంగా నవ్వానునే ఆమె అనుకుంది. ఆ కళ్ళ అడుగు లోతుల్లో, ఆ పెదవుల వంపులలో నిగూఢంగా సుడి తిరిగిపోయిన విచారలేఖలను గుర్తించటానికి అరుణ సంస్కారం చిన్నదైపోయింది నాకాశ్చర్యంవేళింది. ఆనవ్వు, నవ్వేకాదనిపించింది. నేను నవ్వేసి 'ఏమిటో చెప్పండి అనుజ్ఞ తీసుకున్నారూగా' అన్నాను. 'అనుజ్ఞ' అనేమాట రుచించనట్టుగా అరుణ ఒకసారి కనుబొమలు దగ్గరగాదీసి ముడివేసి మళ్ళా పూజ దీసింది "ఏరే... తాజ్ మహల్ చూచి బైటనే నిలబడి పోయారు లోపలికి రానన్నారు. బలవంతంగా లాక్కెళ్ళాను. ఎక్కువనేపుంకలేక పోయారక్కడ. పైగా విజ్ఞేకారు. నిజంగా! కావాలంటే అడగండి అబద్ధమేమీ! ఎందుకూ అంటే 'పూరికే ఏడ్చు వచ్చింది' అన్నాడు ఆరాతి మళ్ళీ వెన్నెలో తాజ్ ను చూడటానికి రమ్మన్నాను రానన్నారు నేనొక్కతేనే ఇంకెవరినో తోడుతీసుకొని వెళ్లాను. మళ్ళీ వచ్చిచూద్దాను గదా. 'రూమ్'లో ఏడుస్తున్నాను. మగవాళ్ళట పైగా మీరు అడగండి పోనీ!" అంటూ పకపక నవ్వింది పసి పిల్లలాగ! నేనూ నవ్వేశాను. రఘునాథం నవ్వాడు.

ఆ తర్వాత రఘునాథం 'సాంత' ఆల్బమ్ అంటూ తీసుకొచ్చింది అంటే పెండ్లికిముందు రఘునాథరావు సేకరించిన ఆల్బమ్ అని ఆమెభావం వెళ్లయ్యాక 'స్వంతం' అనేది అందరికీ నశిస్తుందా? వీడికేనా? అనుకున్నాను మొదటి పేజీలు చాలా దాటేశాను. అవన్నీ నాకు తెలిసినవే! ఆ పేజీలనిండా మేమే! తరువాత జాఫ్నాలో అతని జీవితం ఎలావుండేదో చూడమని పేజీలు నెమ్మదిగా తిప్పుచున్నాను. ఏవో ఫోటోలు ఆడవాళ్ళవి, మగవాళ్ళవి చాలా కనుపించాయి కాని అందరూ చాలా పెద్దమనిషి 'పోజ్' ఇచ్చినవారే! వెనుక పేజీల్లోవున్న మాలాగా, జంతువులలాగా స్వేచ్ఛగా వున్న ముఖం ఒకటి కనపడలేదు ఒకపేజీలో ఏదోఒక 'ఫామిలీఫోటో' చూపింది అరుణ. అందులో ఒకమ్మాయిని చూపి యామె వీరి 'కొలీగ్' అట. 'పాయిట్రీ' లెక్చరర్ అని కదండీ చెప్పాడు అని భర్తకేసి చూసింది. 'ఊ' అన్నాడు రఘునాథం. 'విరు వాళ్ళ అమ్మా నాన్న, చెల్లెలూ, తమ్ముడూనట' అని పరిచయం చేసింది. 'ఇంగ్లీషు

డిపార్ట్ మెంట్' నన్నమాట? ఎవరేమిటి వీళ్ళు? అన్నా. 'మశయాలీలు. అసలువూరు కాలికట్' అన్నాడు రఘునాథం-అతనిముఖం చాలా తనూషగా మారింది.

'మీరు చెప్పండి యీమె బాగుందా, యీమె చేల్లెలు బాగుందా' అని అరుణ నన్నడిగింది ఫోటో కేసి చూపిస్తూ! ఒకమ్మాయి, అమ్మాయిల అందం గురించి అంతగా పరిచయంలేని నాతో ప్రస్తావించటం క్రొత్త ఆనభవం! సందేహంలేదు. అరుణ అడవి మల్లెలాంటిదే! నే నేమీ చెప్పకముందే "నేను చెల్లెలే బాగుంటుంది దంటాను. వీరు ఒప్పుకోరు" అన్నది "అంటే అక్క బాగుంటుందనేగా అర్థం! ఏరా?" అని రఘునాథాన్ని పరాచిక మాడాను. వాడు నవ్వాడు. ఇండాకటిసవ్వే! అది నవ్వుకాదు. నాకు తెలుసు.

మరునాడు ప్రొద్దెక్కిలేచాను. ఇంట్లో ఎవరూ కనపడలేదు. 'నైట్ రూమ్'లో నే వున్న 'బేసిన్'లో ముఖం కడుక్కుని బైబ తోటలోకి వచ్చాను. దూరంగా రఘునాథం పచార్లుచేస్తూ, సిగరెట్ కాలస్తూ, ప్రతిక మాస్తున్నాడు. 'స్లిప్పర్లు' తొడుక్కుని తోటలోకి వెళ్తున్నాను ఒక ప్రక్కన నన్న జాజీ పందిరిదగ్గర అరుణ నిలబడి పూలు కోస్తోంది! తెలంటి పోసికున్నట్లుంది. జుట్టు వీపుమీద పరచుకుని వుంది. పొడుగ్గాలేపు వెంట్రుకలు! చివర్లు మెలికలు తిరిగి నీరు కారుతున్నాయి! నన్న జరీఅంచు పట్టుచీర కట్టుకుంది. చెతిలో పూలసజ్జ కనపడింది. నా నడక అలికిడికి వెనుతిరిగి నన్ను చూచి నవ్వింది. ఎఱ్ఱటి బొట్టు, నల్లటి కాటుక కొట్టొచ్చినట్టు కనబడ్డాయి! అలలుతీరిన ఆమెజుట్టు ముఖాన్ని సగం కప్పి, సగం కప్పనట్లున్నది. అప్పటి అరుణముఖం కంటే, రఘునాథానికి వార్తాప్రతిక ఎలానచ్చిందో ననుకున్నాను. రఘునాథం నన్నుజూచి 'పద, కాఫీ తీసుకుందాం' అన్నాడు. ఇద్దరం వస్తున్నాం. అరుణ మమ్మల్ని చూచింది. 'మీరుకూ డారండి' అన్నాను. 'నా కాలస్యముంది-మీరు వెళ్లి తీసుకోండి' అన్నది.

"ఇవాళ శుక్రవారంగా! ప్రొద్దున్నే తలన్నానం ఆపైన పూజ! ఆ వ్యవహారం తొమ్మిది, తొమ్మిది న్నరయితేగాని తెలుసులే" అన్నాడు రఘు ఆ మాటల్లో ఏమీ విసుగు ధ్యనించలేను. నా పైకుడుగా

వారించే 'పాత' రఘు గుర్తుకచ్చి ఆశ్చర్యపడుచుంది. అరుణ ఇంట్లోకి వచ్చింది. పూలసజ్జ నిండివుంది. పూజ గదికొబోలు చిన్నరూమ్ కేసి వెళ్ళింది. పసుపు రాసు కుండేమో, కాళ్ళు సచ్చగా కనుపించాయి. 'స్లిప్పర్లు' లేకుండా తోటలో తిరిగిండేమో—గులక రాళ్ళు గ్రుచ్చుకొని కందిపోయి కొంత, ఎఱ్ఱమట్టి తాలుకు ఎఱ్ఱదనం కొంత కారణాల గా ఆమె పాదాలఅంచులు ఎరు పెక్కినాయి.

ఆరోజు ఊరిలో అక్కడక్కడ తిరిగినచ్చాం ముగురమూ! ఆ మన్యాహ్నం రఘునాథం భార్యను చూచి 'యీరోజు, నీవెళ్లి మీపాఠ్యతిని చూచి రారాదూ! ప్రభాకర్ వున్నాడుగా నాకుతోడు" అన్నాడు "నిజమే నీవెళ్ళి వస్తా! పాపం దానికి జ్వరం తగ్గిందోలేవో, అప్పుడు టైఫాయిడ్ అనుకుంటున్నారా నాళ్ళు" అన్నది. చీరేఅదీమూర్చుకుని నాశైవ రింటికోపోతూ నాతో చెప్పింది. "వీరిని చల్లగాలికి తిరుగనీకండి" అని ఆమె మాపే శ్రద్ధను నాబళ్ళు గుర్పొడిచింది అప్పుడు గుర్తొచ్చింది. నిన్న ఉదయం మెడికల్ షాపులో అరుణను చూచినమాట! "ఈమన్య వీమైనా మంచమెక్కా వేమిటి?" అన్నాను. "అ! ఏంలేదు నాలుగురోజుల జ్వరం. ఊరికే ఆర్భాటం చేస్తుంది" అన్నాడు రఘు

అరుణ వెళ్లగానే, ఇద్దరమూ తోటలోకి వెళ్లాం! చాలారకాల పూలు. థాలియాలు, పాపీస్, డైయా ఫన్లు, యాస్టర్లు, వయోలాలూ, కనకాంబరాలూ! నేల కాసుకున్నట్లున్న చిన్న మొక్కలకూ పూలే! మనిషి ఎత్తున వున్న పెద్ద మొక్కలకు పూలే! వేరే పనేమీ లేనట్టు పంతా లేసుకుని, విరి మబూసి మంతనాలాడుతున్నాయి ఇక గులాబులు, మల్లెలు, జాజులు. వీనికి లెక్కలేకు "ఆమెను మొక్కలంటే చాల శ్రద్ధనుకుంటానే" అన్నాను "శ్రద్ధేమిటి? పిచ్చి! నాకీతోటలో తిరగటమంటే తెలనొప్పి తిరిగినా వీటి కేసి మాడను ఇన్ని రకాల పూలు, ఇన్ని రకాల అందాలు, దేన్నీ మెచ్చుకోలేం!" అన్నాడు. నేను ఆశ్చర్యంగా చూశాను. ప్రక్కనే నాభుజానికి తాకిన థాలియా కొమ్మ పట్టుకుని, ఎఱ్ఱగా విచ్చిన ఆ పువ్వు జూపి "దీన్ని చూడు ఎలా వుంది?" అన్నాను. పట్ట లేనంత అందంగావుంది. అది వాడిపోకముందే, కుండే చీల్చుకుని లోపల దాచుకోవాలని వుంది" అన్నాడు.

## ఆత్మలోని అరుణ రేఖ

భార్య లేనప్పుడు ఇంత ఉద్రేకంగా మాట్లాడుతున్నాడే అనుకున్నాను అయినా, అందరూ, అనురాగమూ తనలో నింపుకున్న 'అరుణ' అందుబాటులోనే వున్నవీడు, ఇంకా 'అందం దాచుకోటం' (అనభవించటం కాదు), "సండే చీల్చుకోటం"- అనడం మానే, "ఎందుకు వీడు పరితపిస్తున్నాడా" అనుకున్నాను ఇంతకు మించిన వారిపైన వీడికి వాంఛ వున్నదా ఏమో! అనూవాస్యరోజున చంగ్రుడు కనపడలేదని విచారించేవారు, నీలాకాశమూ, రోజుకన్న ప్రస్ఫుటంగా మెరిసే చుక్కలు- వీటి అందాన్ని అస్వాదించలేరు ఆలోచనలు తెమల్చుకుని "నిమిట్రా అలా వున్నావు? చాల మారిపోయావ్. అసలు సంగతేంటి?" అన్నాను.

విదో — చెప్పబోయేదానికి నాంది అన్నట్లుగా, నా చేతులు తన చేతులలోకి తీసుకొని నెమ్మదిగా నొక్కాడు, అక్కడే పచ్చిక వైస కూలబడ్డాం!

"నేను జాఫ్నాలో వుండగా మా డిపార్ట్ మెంట్ లోనే, ఒకమ్మాయి వుండేది. పేగు రంజని. "పాయిట్రీ" లెక్చరర్ అంటూ మొదలేశాడు. నేనిట్లాంటిదేదో వుంటుందిని వ్రాసాను.

"ఇందాక నీ భార్య మాపించే, ఆ ఫోటోయే నా" అన్నాను. అప్పటి రఘు ముఖకవళికలు గుర్తుకువచ్చి! "ఆ!—ఆమె అంటే మొదటినుంచి నా కదాక విడిమైన....." మాట దొరక లేదతనికి. అతడు నవ్వి. "ప్రేమా, గీమా" అనకు సుమా! విదో చెప్పలేను గాని" అన్నాడు. అతడు చెప్పలేకపోయినది నేను చెప్పలేను గాని, వ్రాసానంద గలిగాను. "అందమైన దేనా?" అడిగాను. మనుష్యుల వర్ణన—పుస్తకాల్లో, కథల్లో అంటే ఏదో వ్రాసేయ వచ్చుకాని, ఒక స్నేహితుడి దగ్గర అమ్మాయిల అందం గురించి నిజం "నిజం" గానే చెప్పాల్సివస్తే కష్టమే! వాడు ఆలోచించినట్లాలో చించి "రంజని అందం గురించి నీకు చెప్పాలంటే నాకేమీ స్వంతిమాటలు లేవురా! ఎప్పుడో చదివాము గుర్తుందా!..." "పది నిమిషాలామె వంక తేరిపార చూచినా, ఆమె అందకత్తె జానో, కాదో తేల్చుకోలేకపోయాను. ఎందుకో ఆమె నన్ను చూచి నవ్వింది. వెంటనే అనిపించింది—ఆమె చాల అందమైనదని ఇదే నా ప్రథమానుభవం కూడా!" అని క్లుప్తంగా ముగించాడు. "తిర్వాతి?" అన్నాను. చిన్నప్పుడు

దయ్యాల కథలు, పేదరాశి పెద్దమ్మ కథలు విన్నప్పుడుండే ఉత్సాహం, తొందర మల్లొకనబర్చాను.

"మొదటో నేను ఎక్కువగానే మాట్లాడేవాడిని రంజనితో! ఆమె చాలా ముక్తసరిగా జవాబులు చెప్పేది. ఒక ఏడాది గడిచాక, నా మనస్సు ఆమెకు మరీ దగ్గరవ్వాలనుకోటం మొదలెట్టింది. ఆలోచనల తర్వాత బుద్ధితో మనస్సుకు కళ్లెం వేశాను. మాట్లాడడం చాలా తగ్గించేశాను. సాగ్యమైనంతవరకు ఆమెను కలుసుకోటం మానేశాను! క్రాసు లైపోగానే 'రూమ్' కెళ్ళిపోయేవాడిని. కొన్నాళ్ళ తర్వాత ఒకనాడు ఆ అమ్మాయి, చెల్లెల్ని వెంటబెట్టుకు నా 'రూమ్'కు వచ్చింది. ఆశ్చర్యపోయాను అక్కడింకెవరియింటికోవచ్చినట్లు, దారిలోవుంది కనుక నారూమ్ కేసి తొంగిచూసినట్లు చెప్పింది. కాని అంతా అబద్ధం నిజమీనాడు తెలిసింది నాకు లేనిపోని ఆభిమానంతో నిజాన్ని దాచివేసింది. కావాలనే నారూముకు వచ్చిందా రోజు. లోకంకోసం చెల్లెల్ని వెంట తీసికొచ్చింది. చాలా స్వేచ్ఛగా మాట్లాడింది. నామనస్సు మళ్ళీ కొంచెం పట్టుతప్పింది. ఆ తర్వాత ఆ అమ్మాయి కోజూ కొంత సేపైనా నాతో మాట్లాడేది. బాగా నవ్వేది. ఆమె మాట్లాడే మాటల్లో, చాల వాటికి ఏమీ అర్థం వుండేది కాదనే గుర్తు. నాలోపల 'వాంఛ' విజృంభిస్తుంటే, దాన్ని జయించి నిర్వికారంగా ఆమెతో మాట్లాడాలంటే చాల కష్టమయ్యేది. ఆమె నడవడి నాకీల ప్రవర్తనలపై సవాలు చేస్తోందా—అనుకుని చిరాకుపడేవాడిని చాలా సార్లు. కాని రంజనిపైన ఎప్పుడూ కోపంవచ్చినట్లు జ్ఞాపకంలేదు. ఆశ్చర్యమేమిటంటే, నేను మాట్లాడటం తగ్గించిన కొద్దీ, ఆమె మరింత పలుకరించేది ఇలా కత్తిమీద సాముగా ఇంకో ఏడాది గడిపాను. నాకు పిచ్చెక్కంత పని అయింది. పోనీ అడిగేద్దామా అంటే భయం! లోకు నవుతా నేమోనని! ఇక ఆ వాతావరణం భరించలేక వేసవి నెలల కింటి కొచ్చిన వాడిని మళ్ళీ తిరిగి వెళ్ళకుండా ఉద్యోగాని రాజీనామా ఇచ్చేశాను. ఆ తర్వాత నాలు నెలలకే అరుణను పెళ్ళి చేసుకున్నాను. జాఫ్నాలో నా 'కొలీగ్స్' అందరికీ ఆహ్వానాలు పంపాను. చాలమంది దగ్గరనుంచి వుత్తరాలు, వైర్ లావచ్చాయి రంజనివద్దనుండి ఏమీ ప్రత్యుత్తరం రాకపోయేప్పటికీ ఆశ్చర్యపోయాను. కాని, క్రమంగా ఆమెను మర్చిపోయాను

ప్రోత్సహించే 'బుద్ధి' ఇదీ మంచికే లెమ్మంది— మనస్సు రవ్వంత బాధపడినా! ఆతర్వాత అరణ మంచితినాన్ని చాలా అనుభవించాను. ఇప్పటివరకూ నేనుగూడ ఆమెకెటువంటి అసంతృప్తినీకలిగించలేనే అనుకుంటున్నాను. ఒకవిడాది ఏ చింత లేకుండా వున్నాను. తర్వాత ఒకనాడు జాఫ్నానుంచి ఒక కవగ వచ్చింది. అదృష్టం! అరణ ఆనాడింట్లో లేకు చింపి దదిచితే రంజని వు త్తరమయింది.

“నీవు అరణను ప్రేమించానన్నావుగదా, రంజని సంగతి ఆమెవద్ద ఎందుకు దాచావు” అని అడి గాను.

రఘునాథం ఆశ్చర్యంగా “మన కష్టాలు, మనం ప్రేమించేవాళ్ళకైనా సరే చెప్పకు నేలప్పుడు ఎక్క వగా ఆలోచించాల్సింది వాళ్ళ మంచితినంకాదురా, కావల్సింది గుండెనిబ్బరం. విని భరించగలరా! అని-అందుకనే అరణకు చెప్పలేదు” అన్నాడు. వాడు తన కథంతా నాకెందుకు చెప్తున్నాడో అర్థ మైంది. నా మంచితినంమీద నాకు ఒకవీసమెత్తు నమ్మకం తగ్గింది. “సరే-రంజని ఏం వ్రాసింది” అన్నా. “నేను ఆమెకు పంపిన ఆహ్వానపత్రిక చేర లేదుకాబోలు! “నా ప్రేమ నీవు తెలుసుకున్నావు కనుక నే, నీ పెండ్లికి నన్ను పిలవ సాహసింపలేక పోయావు! ఈ వార్త యితరవల్ల తెలిసింపవు నే నెంత క్రుంగిపోయానో-ఎలా వ్రాయను? ఏడాది ఓర్పుకున్నా నీబాధ ఒంటరిగా. ఉపశాంతికొరకు యివాళ వ్రాస్తున్నా నీకు. నీయంగు పూర్తినమ్మకము లేనందువల్లే, నేను నా ప్రేమ బాహులంచేసి భిక్షుగౌర లేను. కాని దురదృష్టం! నామనస్సు నీవుగ్రహించావు నా అభిమానం దెబ్బతిన్నది. నేను ఓడిపోయాను. అంగు కేమీ ప్రతిఫలంలేదు నాకు. నీ మనస్సులో నన్నెంత తేలిక చేసినా, కనీసం నాపై, నీ శుభాన్ని కోరే వ్యక్తిగా పూర్తినమ్మకముంచు” అని వ్రాసింది. “ఇంతే! మేఘాలను దూసుకొనిపోయే విమానం హఠా త్తుగ నేలకూలడం లాంటి అనుభూతి యిది” అన్నాడు రఘునాథం.

“నీవు జవాబు వ్రాయలేదా” అన్నా!

“ఆహ్వాన పత్రిక తనకుకూడ పంపినట్లు వ్రాశాను. నాపై తన కున్న కోరిక నా కీషణ్మాత్ర మైనా తెలియదని చెప్పాను. ఆశెలా, అనురాగాలూ అంతి గోప్యంగా గుండెల్లోనే దాచుకుని అణగారి

పోవటానికి నేనేమైనా ఆకాశి కుసుమాన్నను కున్నావా?” అని ముగించాను. అంతకంటే ఏం వ్రాయను?” అతని గొంతే కాదు—శరీరముకూడ కొంచెం కంపించినట్లు సంధ్యనెలుగుల్లో గుర్తించ గల్గారు.

“ఆ తర్వాత మళ్ళీ ఆమె వ్రాయలేదా” అన్నాను.

“ఉహూ! ఏమీ వ్రాయలేదు. కాని నా ప్రేమ ప్రతిబింబాన్ని నేను గుర్తించలేదని తెలిశాక, ఎండి పోయిందినుకున్న ఆమెపై నాకున్న ప్రేమ క్రొత్త చిగురేసింది! ఏమీ చేసేస్తే తోలేను నేను నా కాల చీతులు నేనే చిరగొట్టుకున్నా ననిపిస్తుంది అరణ అమాయకురాలు మరి గుకుమారమెన జాజిపువ్వు లాంటిది. జాగ్రత్తగా దూచుకోవాలి! ప్రేమ ఒక చోట, దాని ప్రకటన మరొకచోటగా బ్రతుకు తున్నాను” అన్నాడు. ఇప్పుడర్థమైంది నాకు! రఘు నాథం అరణపై దూషేడి ప్రేమకాదు,—అది లాలన, దయ, ఆదరణలాంటిది! ఇంకెలానే కారు దప్పుడైంది! అరణ వచ్చింది!

“చీకటయిపోయింది ఇంకా తోటలోనే వున్నారే? ఇంట్లోకి పదండి మంచుకురస్తోంది” అన్నది. రఘునాథం నవ్వు తెచ్చుకొని లోపలికి వచ్చాడు. చాలా ఆప్యాయంగా అరణను, ఆమె స్నేహితురాలి ఆగోగ్యవిషయం విచారించాడు. నిజమే! అలా బ్రదకటం రఘునాథానికే చేతనయింది!

మరునాడు ప్రయాణం కట్టాను స్టేషన్కు వచ్చా రిద్దరూ; రైలు కడలబోతుంటే రఘు నాచేయి నొక్కుతూ “ఎవ్వరితో అనకేం!” అన్నాడు. నాకంటే రాతిగుండె కలవాళ్లు మా మిత్రబృందంలో మరెవ్వరూ లేరని రఘునాథం అభిప్రాయం కాబోలు!

రైలు, రైలుతోపాటు చెట్లూ, చేలూ, పైన మబ్బులూ, నా ఆలోచనలూ, అతి వేగంగా పరిగెత్తుతున్నాయి. అన్నింటికీ ఒక్కసారే ‘బ్రేకు’ పడినట్లు మావూరి స్టేషన్ వచ్చింది. ఆ రాత్రి పను కున్నాను. రఘునాథమే మెదులుతున్నాడు మన స్సులో! ప్రపంచంలో ఆక్కడక్కడ నిర్దిష్టమై యున్న కరుణ, సహనము, అభిమానము ఇత్యది ఉత్తమ భావాలకు అంపమైన శరీరం కనిపించగానే, దానిలో లీనమైపోవాలనే కోరిక కలుగుతుంది కాబోలు. లేకపోతే, రఘువంటి వ్యక్తిని మనం కలు సుకోలేము!